



**FEDERAL PUBLIC SERVICE COMMISSION**  
**COMPETITIVE EXAMINATION-2021**  
**FOR RECRUITMENT TO POSTS IN BS-17**  
**UNDER THE FEDERAL GOVERNMENT**  
**URDU LITERATURE**

Roll Number

**TIME ALLOWED: THREE HOURS**  
**PART-I(MCQS): MAXIMUM 30 MINUTES**

**PART-I (MCQS)**  
**PART-II**

**MAXIMUM MARKS = 20**  
**MAXIMUM MARKS = 80**

- NOTE:** (i) **Part-II** is to be attempted on the separate **Answer Book**.  
(ii) Attempt **ALL** questions.  
(iii) All the parts (if any) of each Question must be attempted at one place instead of at different places.  
(iv) Write Q. No. in the Answer Book in accordance with Q. No. in the Q.Paper.  
(v) No Page/Space be left blank between the answers. All the blank pages of Answer Book must be crossed.  
(vi) Extra attempt of any question or any part of the question will not be considered.

**PART-II**

(15)

سوال نمبر 2۔ (الف) درج ذیل میں سے کسی ایک جزو کی تشریح کیجئے اور شاعر کا نام بھی لکھیے۔

(2) نفس موجِ محیط بے خودی ہے  
تغافل ہائے ساقی کا گلہ کیا  
یہ قاتل وعدہ صبر آزما کیوں  
یہ کافر قتلہ طاقت ربا کیا؟

(1) فروغِ شعلہٴ نفس یک نفس ہے  
ہوس کو پاسِ ناموس وفا کیا  
دماغِ عطر پیرا، ہن نہیں ہے  
غم آوارگی ہائے صبا، کیا

جزو اول

جزو دوم

نئے سرے سے غضب کی جگہ کر  
عجوزہٴ سومنات نکلی  
مگر ستم پیشہ غزنوی  
اپنے جملہ خاک میں ہے خنداں  
وہ سوچتا ہے  
بھری جوانی سہاگ لونا تھا میں نے اُس کا  
مگر مرا ہاتھ  
اُس کی روحِ عظیم پر بڑھ نہیں سکا تھا  
اور اب فرنگی یہ کہہ رہا ہے  
کہ آؤ آؤ اس ہڈیوں کے ڈھانچے کو  
جس کے مالک تمہیں ہو  
ہم مل کر نورِ کم خوب سے سجا لیں

(10)

مندرجہ ذیل میں سے کسی ایک کا جواب لکھیے۔ (ب)

فیض کی شاعری میں جذبہ اور نظریہ دونوں موجود ہیں۔ ڈاکٹر انور سدید کے اس خیال کی روشنی میں دستِ صبا کا تجزیاتی مطالعہ پیش کیجیے۔

یا

”ایران میں اجنبی“ کے دوسرے حصے کون۔ م۔ راشد نے (Contes) کا نثر کہا ہے۔ اس اجمال کی تفصیل پیش کرتے ہوئے ان نظموں کے فنی خصائص پر بھی بحث کیجیے۔

(15)

سوال نمبر 3۔ (الف) احمد ندیم قاسمی نے پنجاب کے دیہات کو اردو ادب میں اعتبار بخشا ”کپاس کا پھول“ کے تناظر میں بحث کیجیے۔

یا

منٹو کو برصغیر کا تخلیقی ضمیر کہا گیا ہے۔ شاید اسی لیے منٹو کا افسانہ کبھی بھی زائد المیاد نہیں ہوا۔ اس اجمال کی تفصیل پیش کیجیے۔



مندرجہ ذیل میں سے کسی ایک اقتباس کی تشریح کریں۔ نیز مصنف و مضمون کا نام بھی لکھیے۔

مسلمان مصنفین بے ضرورت اردو میں فارسی کے غیر مانوس الفاظ استعمال کرنے سے جہاں تک ہو سکے پرہیز کریں۔ اور ان کی جگہ برج بھاشا کے مانوس اور عام فہم الفاظ سے اردو کو مالا مال کرنے کی کوشش کریں۔ اور اس طرح دونوں قوموں میں آشتی اور صلح کی بنیاد ڈالیں اور ایک متنازعہ فیہ زبان کو مقبولہ فریقین بنائیں جیسی کہ لکھنؤ جانے سے پہلے تقریباً اہل دہلی کی زبان تھی۔ مذکورہ بالا اختلاف کے متعلق جو تعصب اور ناگواری کا الزام ہندوؤں پر لگایا جاسکتا ہے اس قسم کا بلکہ اس سے زیادہ سخت الزام مسلمانوں پر لگایا جاسکتا ہے۔

یا

اس زمانے میں کن میلے محلوں بازاروں میں پھیری لگاتے تھے۔ کان کا میل نکالنے پر ہی کیا موقوف دنیا جہاں کے کام گھر بیٹھے ہو جاتے تھے۔ سبزی گوشت اور سودا سلف کی خریداری، حجامت، تعلیم، زچگی، پیڑھی، کھاٹ، کھٹولے کی۔۔۔ یہاں تک کہ خود اپنی مرمت بھی۔ سب گھر بیٹھے ہو جاتی۔ بیبیوں کے ناخن نہرنی سے کانٹے اور پیٹھ ملنے کے لیے نائیں گھراتی تھیں۔ کپڑے بھی مغلائیاں گھر آکر سیتی تھیں تاکہ نامحرموں کو ناپ تک کی ہوا نہ لگے۔ حالانکہ اس زمانے کے زنانہ پوشاک کے جو نمونے ہماری نظر سے گزرے ہیں وہ ایسے ہوتے تھے کہ کسی بھی لیٹر بکس کا ناپ لے کر سیئے جاسکتے تھے۔ غرضیکہ سب کام گھر ہی میں ہو جاتے تھے۔ حدیہ کہ موت تک گھر میں واقع ہوتی تھی۔ اس کے لیے باہر جا کر کسی ٹرک سے اپنی روح قبض کروانے کی ضرورت نہیں پڑتی تھی۔

کسی ایک نثر پارے کی تلخیص کیجئے۔

انسانی زندگی ایک ایسے عمل مسلسل کا نام ہے جس کا طبعی تحرک کبھی ختم نہیں ہوتا اور جس کی صبار قاری کے آگے کسی قسم کی رکاوٹ کھڑی کرنا ممکن نہیں۔ یہی وجہ ہے کہ برگساں نے زندگی کو ایک ایسے صبار قمار گھوڑے سے تشبیہ دی ہے جو افق کی تلاش میں سرگرداں کسی مقام پر ٹھہرے بغیر بڑھتا چلا جاتا ہے۔ یوں بھی حرکت ایک مطلق حقیقت ہے اور سکون باعتبار اضافت ہے۔ جو زائد حرکت کی نسبت سے ساکن اور کم حرکت کی نسبت سے متحرک ہوتا ہے۔ اس تسلسل حیات کے برعکس جب جمود کا ذکر ہوتا ہے تو اس سے مراد زندگی کی رفتار کو روک دینا یا اسے جامد کرنا نہیں ہوتا بلکہ مقصد یہ ظاہر کرنا ہوتا ہے کہ زندگی سے تخلیق کی تازگی مفقود ہو گئی ہے اور اسلوب حیات ایک گھسے پٹے سانچے کو قبول کرنے لگا ہے۔ ایسی صورت میں زندگی کا تسلسل حیوانی سطح پر تو قائم رہتا ہے لیکن اس میں جدت اور تنوع کا کوئی پہلو نظر نہیں آتا۔

یا

زبان و ثقافت ایک قوم کی بائبل ہوتی ہے۔ یہ اس کا نمک ذائقہ اور اس کی شان شناخت ہوتی ہیں۔ اس کی مرکزی موٹی جڑوں میں سے ایک ہوتی ہے۔ زبان و ثقافت کسی قوم کے دل کا ساحل ہوتی ہے۔ یہ کسی قوم کی زندگی کا Vital Organ ہوتی ہیں جو قوم کی موت کی صورت میں بھی سب سے آخر میں مرتی ہیں۔ ہمارے کلچر کاغذی نہیں ہیں مصنوعی نہیں ہیں اور ریاستی نہیں ہیں۔ ہمارے زندہ کلچر زاپنی زمین میں پیوست ہیں اور عوامی ہیں ہمارے کلچر ز اور زبانوں نے تبدیل پذیر رجحانات سے نمٹا ہے۔ تاریخ کے پورے دور اپنے میں وہ ڈیمو گرافکس، ٹیکنالوجی، گلوبلائزیشن اور اس کے ویلیو سسٹم سے کامیابی کے ساتھ معاملات کرتے آ رہے ہیں۔ چنانچہ ہماری مادری اور قومی ثقافتیں اس قدر مضبوط و توانا ہیں کہ انہیں کسی بھی احساس کمتری میں مبتلا ہونے کی ضرورت نہیں ہے۔

کسی ایک موضوع پر سیر حاصل مضمون لکھیے۔

(الف) نیو ورلڈ آرڈر اور اردو فکشن

(ب) حلقہ آرباب ذوق

(ج) فلسفہ وجودیت اور اردو فکشن